

★ திருமண அறிவித்தல் ★

அன்புடையீர்!

நிகழும் பிரசோற்பத்தி வருஷம் ஆவணி மாதம் 13ஆம் திகதி [29-08-1991] வியாழக்கிழமை வரும் சபவேளையில்,

காரைநகர் கோவளம்
திரு. திருமதி மகாதேவனின்

புத்திரன்

சுகராஜன்

அவர்களுக்கும்

காரைநகர் வேம்படி
காலஞ்சென்ற
திரு. திருமதி தர்மலிங்கத்தின்
புத்திரி

பாலாம்பிகை

அவர்களுக்கும்



கனடாவில் திருமணம் நடைபெற திருவருள் கூடியுள்ளது. இதனையிட்டு 30-08-1991 வெள்ளிக்கிழமை பிற்பகல் 4 மணியளவில் நடைபெறவுள்ள தேநீர் விருந்தில் கலந்து கொள்ளுமாறு உற்றார், உறவினர், நண்பர்களை அழைக்கின்றோம்.

அம்மன் கோவில் மேற்கு,
சுதுமலை.

Dr. (செல்வி) ந. கனகரத்தினம்.
(மணமகனின் சிறிய தாயார்)

[17796]

சின்னஞ்சிறு விளம்பரம்

விற்பனைக்கு

புனைக்காய் 1/2 கிலோ பைக்கற்றுகளில் விற்பனையாகிறது. பைக்கற் விலை ரூபர் 25/- மட்டுமே. மில்க்வைர், யாழ்ப்பாணம். [சி/0360]

தேவை

உணவு பதனிடவதில் அறிவும், அனுபவமும் உள்ள ஒருவர் தேவை. விண்ணப்பதாரர், இல. 140, பலாவி வீதி, திருநெல்வேலி என்னும் முகவரிக்கு தபால் மூலம் விண்ணப்பிக்கவும். [4243]

மணமகன் தேவை

இந்து 26 வயதுடைய A/L படித்த, அழகிய நாவிற்கு செல்வாயுள்ள மணமகனுக்கு பட்டதாரி, வங்கி, தனியார் நிறுவனங்களில் வேலை செய்யும் மணமகன் தேவை. குறிப்புடன் தொடர்பு கொள்ளவும். தகுதிக்கேற்ப சீதனம் வழங்கப்படும். இல. 812, C/O உதயன். [4242]

வர்த்தக வினா-விடை

G. C. E. [O/L] ஆண்டு 10 மணவர்களுக்குரிய வர்த்தக வினா-விடைத் தொகுப்பு நூல் விற்பனையாகின்றது. ஆக்கியோன்: த. தர்மராஜா. பூபாலசிங்கம், ஸ்ரீலங்கா, மண்டேலா புத்தகசாலைகளிலும், மானிப்பாயில் நாயக பாலன் புத்தகசாலையிலும், கொக்குவில் இந்துக் கல்லூரி அருகாமையில் உள்ள புத்தக சாலையிலும் விற்பனையாகின்றது. [17802]

செயலகத்தில் நீண்ட கீழு

யாழ். நகரப் பகுதியில் ஊரடங்கு நீக்கப்பட்டதைத் தொடர்ந்து, யாழ். செயலகத்தில் பிறப்பு, இறப்பு, விவாகப் பதிவு விண்ணப்பங்களை ஏற்றுக் கொள்ளும் வேலைகள் மீண்டும் ஆரம்பிக்கப்பட்டுள்ளன.

கடந்த திங்கட்கிழமை செயலகத்தின் சில காரியாலயங்களுக்கு முன்னால் விண்ணப்பங்களை சமர்ப்பிப்பதற்காக மக்கள் நீண்ட வரிசையில் நின்றதைக் காணக்கூடியதாக இருந்தது.

கி. லாஸ்போர்ட்டு விண்ணப்பங்களைப் பெறுவதற்காகவும் மக்கள் நீண்ட வரிசையில் நின்றனர். (த-100)

கட்டாக்காலி நாய்கள்

கோப்பாய் பெருகு சுகாதாரப் பிரிவுக்கு உட்பட்ட பகுதிகளில் கட்டாக்காலியாகத் திரியும் நாய்களைப் பிடிக்கும் நடவடிக்கை இம்மாதம் 20 ஆம் திகதி ஆரம்பமாக உள்ளது. (த-72)

ஓராண்டு நினைவஞ்சலி



தோற்றம்:

04

09

1932

மறைவு:

28

07

1990

அமரர் துரைச்சாமி நடராசா (முத்துலிங்கம்)

திதி: 15 - 08 - 1991

ஆண்டொன்று நீ சென்று முடிந்ததையா ஆனாலும் நினைவதனம் எங்கள் நெஞ்சில் தூண்டா மணிவிளக்காய் துலங்குதையா தாயவனே நடராசா என்றும் எம்மை வையத்தில் வழிகாட்டி வாழ வைத்தீர் வாழ் நாளில் உமை என்றும் மறவோம் ஐயா!

தாய், மனைவி, மகள், சகோதரர்கள், உறவினர்கள்.

"திருத்தணிமை",
புங்குடுதீவு - 12

[17485]

31 ஆம் நாள் நினைவஞ்சலியும் வீட்டுக்கிருத்தியும்

பிறப்பு:

30

03

1941

இறப்பு:

16

07

1991



திருவாளர்

பொன்னுத்துரை சிதம்பரநாதன்

வைபத்துள் வாழ்வாங்கு வாழ்ந்து உயர்ந்த உத்தமர்.

கடந்த 16 - 07 - 91 அன்று இறைவனடி சேர்ந்த எமது குடும்பத் தலைவர் உயர்திரு. பொன்னுத்துரை சிதம்பரநாதன் அவர்களின் மரணச் சடங்கில் பங்கு பற்றியும், மலர் மாலை சாத்தியும், அஞ்சலி செலுத்திய அனைவருக்கும் இதயம் கனிந்த நன்றி.

தாய், மனைவி, சகோதர, சகோதரிகள், மைத்துனர், மைத்துனி, பெறாமக்கள், மருமக்கள், அருமைப் பேத்தி மேகலா.

கணேஸ்வீதி,
ஆணைக்கோட்டை.

[17782]

ஆங்கில ஆசிரியர் தெரிவுப் பரீட்சை

சூகஸ்ட் 31 ஆம் திகதி நடைபெறவிருக்கும் போட்டிப் பரீட்சைக்கான

விசேட பயிற்சி வகுப்புகள்

- ★ தொடர்ந்து 10 தினங்கள்
- ★ நாளாந்தம் 3 மணித்தியாலங்கள்
- ★ அச்சடித்த பாடக்குறிப்புகள்

ஆரம்பம்: 18 - 08 - 1991 9-00 a. m.

- ★ அனுபவமிக்க ஆசிரியர்களின் இணைந்த சேவை
- ★ நாளாந்தக் கட்டணம் ரூபா 15/- மட்டுமே.

முன்னர் பயின்ற மாணவர்களுக்கு வகுப்புகள் வழமைபோல் நடைபெறுகின்றன.

விவரங்களுக்கு:

ASTAN INSTITUTE

101/10, STANLEY ROAD, JAFFNA.

(மக்கள் வங்கிக்கு அருகாமையில்)

[ச-0283]

10 ஆம் நாள் நினைவஞ்சலி

அமரர் முருகேசு நல்லதம்பி

(இளைப்பாறிய ஆசிரியர், சமாதான நிதிவான்)

கண்ணீர்க் கடலில் சலங்க வைத்தாய்

எம்மையெல்லாம்

கண்காண முடிபாத காரைநகர் தனிவே ஆண்டவன் திருவடியில் சேர்ந்ததால் எம்மைவிட்டு ஆசானை இழந்து தவிக்கின்றோம் நாமிங்கே!

அனைவரின் அன்பையும் ஒருங்கே பெற்றாய்

ஆசிரியத் தொழிலை நன்றே செய்தாய்

சமாதான நிதிவானாய் நற்பணி புரிந்தாய்

சகலரையும் கூட்டுறவாய் வாழவும் வைத்தாய்:

சீகுற வாழ்ந்த செம்மலே - உந்தன்

ஆருயிர் என்னும் அமலன் அடியில்

வாழ இறைஞ்சுகின்றோம் - ஏத்துகின்றோம்

எங்கள் போசட்டி முருகப் பெருமானே!

உம் பிரிவால் வாடும்:

வியாவில் சைவ வித்தியாசாலை

பழைய மாணவர்கள்.

காரைநகர்.

(4244)

31 ஆம் நாள் நினைவஞ்சலி

சிவசோதி தயாளகுமார் [லண்டன்]

தோற்றம்:

1944

மறைவு:

15-7-1991

இவர் மகேந்திரரவிராணியின் அன்புக் கணவரும், ரனித்தாவின் அன்புத் தந்தையும், சிவசோதி தம்பதிகளின் மூத்த புதல்வனும், இரத்தினசபாபதி மகேஸ்வரி தம்பதிகளின் அன்பு மருமகனும், மகேந்திர ரவிராஜ், பராசக்தி, காலஞ்சென்ற பாலேந்திரா, தேவராஜ், ஸ்ரீதர் ஆகியோரின் அன்பு மைத்துனரும் ஆவார்.

அன்னாரின் ஆத்ம சாந்திக்காக இறைவனைப் பிரசர்த்திக்கின்றோம்.

திருமதி ஜ. தனபாக்கியம்

(மாமியார்)

திரு. திருமதி தில்லைநாதன்

பிள்ளைகள்.

427/1, ஸ்ரீராவ் வீதி,
யாழ்ப்பாணம்.

(17809)

3 ஆம் ஆண்டு நினைவஞ்சலி



தோற்றம்:

12 - 12 - 1934

மறைவு:

20 - 8 - 1988

திதி:

15 - 8 - 1991

அமரர் செல்லப்பா சின்னத்தி

பாசத்தின் ஒளியாய் ஒளிர்ந்த எம் அ தெய்வமே! உங்கள் பாசத்தை மூன்று ஆண்டுகளாக மறக்க முடியாது தவிக்கின்றோம்.

உங்கள் பிரிவால் துயருளும்;

மனைவி, மக்கள், மருமக்கள்,

சகோதரி, சகோதரர்கள்,

மற்றும் உறவினர்கள்.

கடகப்புலம் வேன்,
கன்னாகம்.

[ச-0288]

உதயன்

தமிழர் பாதுகாப்பு

மட்டக்களப்பு மாவட்டத்தின் பல பாகங்களிலும், இராணுவத்தினர், தமிழ் மக்களைத் துன்புறுத்தி வருவதாகச் செய்திகள் வெளிவந்துள்ளன. மட்டக்களப்பில் மட்டும் என்ன? தமிழ்ப் பிரதேசங்களில் இராணுவம் எங்கு நிலை கொண்டிருந்தாலும் தமிழர்கள் துன்புறுத்தப்படுவார்கள் என்பது தெரிந்த செய்திதான்!

தமிழ்ப் பகுதிகளில் இராணுவ ஆதிக்கத்தை நிலைநாட்ட வேண்டும், அவ்வாற்திக் கத்தைப் பலப்படுத்தி, முழுமைப்படுத்துவதன் மூலமே தமிழர்களுக்கு எதிரான அடக்குமுறையை ஒட்டை ஒடிசென்றிப் பூரணத்துவமாகத் திணிக்க இயலும். —இத்தகைய ஒரு தத்துவத்தின், கோட்பாட்டின் அடிப்படையிலேயே ஸ்ரீலங்கா அரசுகள் காலம் காலமாக இயங்கி வருகின்றன.

அரசியல் மயப்பட்ட அடக்குமுறையும், இராணுவ ஆதிக்கமும் ஒன்றோடொன்று இணைந்தவை.

இலங்கை சுதந்திரம் அடைவதற்கு முன்பிருந்தே, தமிழர்களை அடக்கி ஆள்வதற்கான எண்ணக்கரு சிங்களப் பேரினவாதத் தலைமைத்துவத்திடம் முளைத்து விட்டது. இதனைக் கொழும்பில் உள்ள "ஜலண்டி" போன்ற பத்திரிகைகள் கூட இப்போது உணரத் தொடங்கி விட்டன. வெளிப்படையாகக் கூறியும் உள்ளன.

அரசியல் அடக்குமுறைக்கு, இராணுவ ஆதிக்கம் தேவை என்பதால், அரசாங்கங்கள் இராணுவத்தின் துணையை அளவுக்கு அதிகமாக நாட வேண்டிய நிலை உண்டாயிற்று. தமிழ்ப் பிரதேசங்களை ஆள்வதற்கு அரசு தமது தயவில் தங்கியிருக்கின்றது என்ற தன்மையைப் படையினர் தமக்கு முழுமையாகச் சாதகமாக்கிக் கொண்டனர்.

அதன் விளைவே, இராணுவத்தினர், தமிழர்களைத் துன்புறுத்துவதும், வெட்டுவதும், கொலை செய்வதும், சொத்துக்களை அழிப்பதுமாகும். பிரசைகளுக்குப் பாதுகாப்பு அளிக்க வேண்டிய இராணுவம், தமிழ்ப் பிரதேசங்களில் மட்டும் அத்துறி நடப்பதற்கும், அட்டகாசம் செய்வதற்கும் அதுவே மூலகாரணம். இராணுவம் அரசாங்கத்தின் செல்லப் பிள்ளையாகி விட்டது. அது என்ன குற்றத்தைச் செய்தாலும் தட்டிக் கேட்கும் திராணி அரசுக்கு இல்லை.

ஸ்ரீலங்காவின் எந்த அரசாங்கமும் தமிழர் மீதான அரசியல் அடக்குமுறையை நீக்கி, அவர்களையும் மனிதர்களாக வாழவிடவேண்டும் என்று நல்மனம் கொண்டோரும் என்று எதிர்பார்ப்பதற்கு இல்லை. அதனால் இராணுவ அத்துமீறல் தமிழ்ப் பகுதிகளில் நீங்கும் என்றும் எதிர்பார்க்க முடியாது.

இத்தகைய ஒரு சூழ்நிலையில், தமிழ்ப் பிரதேசங்களினதும், மக்களினதும் பாதுகாப்பு தமிழர் கைக்கு முற்றாக வந்தால் அன்றி, அதனை உள்ளடக்கிய அரசியல் நடைமுறை உருவாகினால் அன்றி, தமிழர்களுக்கு வேறு எந்த வகை அரசியல் உரிமைகள் கிடைத்தும் பயனில்லை. மறுபக்கமாகச் சொல்வதானால், தமிழர்களின் பிரச்சினைக்கு முன் வைக்கப்படும் எந்தத் தீர்வும், தமிழ் மக்களின் பாதுகாப்பை அவர்களிடமே கையளிக்க வகை செய்வதாக அமையவேண்டும்.

தமிழர்களின் பாதுகாப்புப் பொறுப்பு அவர்களிடமே ஒப்படைக்கப்பட்டு, உறுதி செய்யப்படாத வரை அவர்களின் பிரச்சினை தீர முடியாது.

விசர்நாயத் தடுப்பூசி இல்லை:

ஒரு மாதத்தில் 10 பேர் மடு அகதி முகாமில் பலி!

கொழும்பு, ஆக. 15
விசர் நாயத்தடுப்பு ஊசி மருந்து இல்லாத காரணத்தினால் மடு அகதி முகாமில் கடந்த ஒரு மாதத்தில் மட்டும் பந்துபேர் வரையில் உயிரிழந்தனர்.

நவசமசமாஜக் கட்சி சுகாதார அமைச்சர் செயலாளருக்கு எழுதிய கடிதம் ஒன்றில் மேற்கண்ட தகவல் வெளியிடப்பட்டிருக்கிறது.

மடு அகதி முகாமுக்கு தண்ணீர் விநியோகம் செய்வதற்காக அங்கு பொருத்தப்பட்டிருக்கும் ஜெனரேற்றர் கடந்த மூன்று மாதங்களாக இயங்காது இருந்து வருகிறது. அந்த ஜெனரேற்றர் இயங்குவதற்குத் தேவையான டீஸல் விநியோகிக்கப்படுவதை வவுனியா இராணுவ முகாம் நிறுத்தி விட்டது.

அகதி முகாமில் உள்ள குழந்தைகளுக்கு தடுப்பூசி மருந்து ஏற்றும் வசதிகள் செய்து கொடுக்கப்படவில்லை.

அகதி முகாம் உள்ளிட்ட மன்னார் மாவட்டத்திற்குத் தேவையான மருந்துகளில் பத்து சத வீதமானவைபே தற்போது வழங்கப்பட்டு வருகின்றன.

அகதி முகாமில் தங்கியுள்ள சுமார் 25 ஆயிரம் அகதிகள் மத்தியில் மலேரியா மற்றும் வயிற்றோட்ட நோய் முதலியன வேகமாகப் பரவி வருகின்றன.

—இப்படி அக்கடிதத்தில் மேலும் முறையிடப்பட்டிருக்கிறது. [உ-ஏ]

சிங்கப்பூரில் நாடாளுமன்றம் கலைப்பு

சிங்கப்பூர் நாடாளுமன்றம் நேற்று கலைக்கப்பட்டது. புதிய பொதுத்தேர்தல் இம் மாதம் 31 ஆம் திகதி நடைபெறும்.

புலிகளுக்கு உதவியதாக திருச்சியில் ஒருவர் கைது!

விடுதலைப் புலிகள் இயக்கத்திற்கு உதவி வந்தார் என்ற சந்தேகத்தின் பேரில் திருச்சி, உழைப்பூரைச் சேர்ந்த ஜொனி என்ற பெயருடைய படப் பிடிப்பு நிலைய உரிமையாளர் ஒருவரை பொலீஸார் நாமக்கல்லில் வைத்து நேற்றுக் காலை கைது செய்தனர் என்று அறிவிக்கப்படுகிறது.

விடுதலைப் புலிகள் இயக்கத்தினருக்காக ஆயுதங்கள், வெடி மருந்துகள், எறி குண்டுகள் மற்றும் மருந்துப் பொருள்கள் ஆகியவற்றை தமிழகத்தில் வாங்கிச் செய்து

வைத்து, அவற்றை அங்கிருந்து பின்னர் இலங்கைக்கு கடத்துவதற்கு இவர் உதவியாக இருந்து வந்தார் என்று பொலீஸார் தெரிவித்தனர்.

ராஜீவ் காந்தி கொலை வழக்கில் இவரும் சம்பந்தப்பட்டிருக்கிறார் என்று கூறப்படுகிறது.

கோவையில் கைது செய்யப்பட்டிருந்த சமயம் சயணை உட்கொண்டு தற்கொலை செய்துகொண்ட டி.க்.ஷன் என்பவருடன் இவர் நெருங்கிய தொடர்பு கொண்டிருந்தார் என்றும் பொலீஸார் தெரிவித்தனர். [உ-ஏ]

போலிப் பயண ஆவணங்கள் மோசடி ஈழத் தமிழர்கள் இருவரும் 26 ஆம் திகதி வரை காவலில்

புதுடிவில், ஆக. 15
போலி பயண ஆவணங்கள் தயாரிக்கும் மோசடி தொடர்பாகக் கைது செய்யப்பட்ட இலங்கைத் தமிழர்கள் இரண்டு பேரையும் இம் மாதம் 26 ஆம் திகதி வரை தொடர்ந்து காவலில் வைக்கும்படி புதுடிவில் நீதிமன்றம் உத்தரவிட்டிருக்கிறது.

லண்டன் செல்வதற்காக இந்திராகாந்தி விமான நிலையத்தில் நின்ற சமயம் அவ்

விருவரையும் பொலீஸார் கைது செய்தனர் — என்பது தெரிந்ததே.

லண்டன் முதலிய ஐரோப்பிய நாடுகளுக்கு இலங்கையரை அனுப்ப போலிப் பயண தல்தாவேஜுகளைத் தயாரிக்கும் கோஷ்டியுடன் அவர்கள் இருவருக்கும் தொடர்புள்ளதாக பொலீஸார் சந்தேகிக்கின்றனர் என்றும் புதுடிவில் செய்திகள் தெரிவிக்கின்றன. [த-ஏ]

மதுரை குண்டு வெடிப்பு: நான்கு பேர் கைதாகினர்

மதுரைக்கு அருகே சென்ற மாதம் இரண்டாம் திகதி குண்டு வெடித்த சம்பவம் தொடர்பாக நான்கு பேர் தேசிய பாதுகாப்புச் சட்டத்தின் கீழ் கைது செய்யப்பட்டுள்ளனர்.

கைதானவர்களில் இராம அலி என்பவர் ஒரு தீவிரவாதி என்றும், குண்டுகள் தயாரிப்பதில் கைதேற்றவர் என்றும் விசாரணையில் தெரியவந்திருப்பதாக பொலீஸார் கூறினர். [த-ஏ]



வருவாய் அருள்தரவே!

- கொடியேறுது கொடியேறுது
- கொடியோர் பகை அறவே
- சூடியாகவே நல்லூரின்
- குடியேறிய குமரா!
- விடிவாயொரு தமிழ்மே
- வினைதீர்த்துடன் எழவே!
- வடிவேலொடு மயில்மீதினில்
- வருவாய் அருள் தரவே!

திவுப் பகுதி மக்களுக்கு நிவாரணம்

யாழ்ப்பாணம், ஆக. 15
ஊர்காவற்றுறை ப.நேர்.சு சங்கம், இன்று முதல் மண்கும்பர்வில் வைத்து 17 ஆம் கட்ட உலர் உணவு நிவாரணத்தை விநியோகிக்க உள்ளது.

நிவாரணம் வழங்கப்படும் திகதிகளும் கிளைகளும் வருமாறு:—

இன்று: கிளைகள்— 1,4,7,7/1

நாளை: கிளைகள்— 2,6,8,19 ஆம் திகதி: கிளைகள்— 3,9,8,

20 ஆம் திகதி: கிளைகள்— 10,11,சுருவில் அகதிமுகாம், சின்னமடு அகதிமுகாம்.

“உ” அட்டைகளுக்கும் உலர் உணவு நிவாரணம் விநியோகிக்கப்படும் என்றும் அறிவிக்கப்பட்டுள்ளது. [உ]

பொன்னாலையில் வருடாந்த உற்சவம்

சுழிபுரம், ஆக. 15
பொன்னாலைய ஸ்ரீ வரதராசப் பெருமாள் ஆலய வருடாந்த மகோற்சவம் நாளை வெள்ளிக்கிழமை கொடியேற்றத்துடன் ஆரம்பமாகிறது. செப்டம்பர் முதலாம் திகதி தேர்த்திருவிழா இடம் பெறும்.

பகல் திருவிழா பகல் 11-30 மணிக்கு முன்னரும், இரவுத் திருவிழா மாலை 5-30 மணிக்கு முன்னரும் நடக்க ஏற்பாடாகி உள்ளது. (அ-28 15)

வரி மன்னிப்பு

கொழும்பு, ஆக. 15
கட்டட நிர்மாணத் துறையில் முதலீடு செய்யப்படும் கறுப்புப் பணத்திற்கு பூரண வரி மன்னிப்பு அளிப்பதென ஸ்ரீலங்கா அரசு தீர்மானித்துள்ளது. [உ-ஏ]

750 ஏ. கே. 47 கேட்கிறது தமிழகம்

போராளிகளின் நடமாட்டத்தைக் கட்டுப்படுத்த அமைக்கப்படும் விசேட அதிரடி பொலீஸ் படைக்கு 750 ஏ. கே. 47 ரைபிள்கள் மற்றும் ஒரு லட்சம் சுற்றுவரைகள் ஆகியவற்றைக் கொடுத்து உதவும்படி தமிழக அரசு, புதுடிவில் அரசைக் கேட்டுள்ளது.

யுத்த நிறுத்தம்...

[1 ஆம் பக்கத் தொடர்ச்சி]
யுள்ளன. சர்வதேச மற்றும் உள்நாட்டு தொண்டர் அமைப்புகளே இக்கோரிக்கையை விடுத்திருக்கின்றன.

இந்த நிறுவனங்களைச் சேர்ந்த பிரதிநிதிகள் கடந்த வாரம் கொழும்பில் கூடி ஏகமனதாக எடுத்த முடிவுக்கு இணங்க, ஜனாதிபதிக்கு விசேட மனு ஒன்றை அனுப்பி வைத்துள்ளனர்.

முகாம்களில்...

(1 ஆம் பக்கத் தொடர்ச்சி)
போது அநுராதபுரத்தில் அகதிகளாகத் தங்கி இருக்கும் முஸ்லிம்களைச் சந்தித்த பன்னரே அமைச்சர் இந்த உத்தரவை விடுத்தார்.

யாழ்ப்பாணத்தில் சமூகமான நிலை ஏற்படும்வரை அங்கு திரும்பிச் செல்ல முடியாது என்று முஸ்லிம் அகதிகள் அமைச்சரிடம் தெரிவித்தனர்.

தற்போது வழங்கப்படும் நிவாரணப் பொருள்களை தமக்கு பணமாக வழங்கும் படியும், விவசாயம் செய்வதற்கு அனூராதபுரத்தில் தமக்கு அரசு காணிக்கை ஒதுக்கித் தரும்படியும் முஸ்லிம் அகதிகள் அமைச்சரிடம் கோரிக்கை விடுத்தனர். [இ]

கோவில்களுக்கு டீசல்!

யாழ்ப்பாணம், ஆக. 15
நல்லூர் கத்தகவாமி கோவில், தெல்லிப்பளை துர்க்கையம்மன் கோவில் ஆகியவற்றில் நடைபெறும் உற்சவங்களின் போது மின்சாரம் வழங்கத் தேவையான டீசலை எடுத்துவர கூட்டுப்படை தலைமையகம் அனுமதி வழங்கியுள்ளது.

யாழ். அரசு அதிபரின் கோரிக்கையை அடுத்து இரு ஆலயங்களுக்கும் தலா ஒரு பரல் டீசல் எடுத்துவர அனுமதி வழங்கப்பட்டுள்ளது. (ஒ-3)

திருமலை நகர பாதுகாப்புக்கு பெண்கள்!

திருகோணமலையில் நகரப் பாதுகாப்பு கடமைக்கு நேற்று முதல் பெண்கள் ஈடுபடுத்தப்பட்டுள்ளனர். இப்பணிக்கென முதற்கட்டமாக 75 உள்நூர் வாசிகளான பெண்களுக்கு இராணுவ பயிற்சி அளிக்கப்பட்டுள்ளதாக கொழும்பு தினசரியொன்று செய்தி வெளியிட்டுள்ளது. [த-10]

சட்டவிரோத சிகரெட் தயாரிப்பு

சட்டவிரோதமாகத் தயாரிக்கப்பட்ட 4 லட்சத்து 80 ஆயிரம் சிகரெட்டுக்களை கலால் பகுதியினர் பலர் கொடையில் வைத்துக் கைப்பற்றினர் என்று அறிவிக்கப்படுகிறது.

இந்த சட்டவிரோத நடவடிக்கையில் அரசுக்கு பல லட்சம் ரூபா வருமான இழப்பு ஏற்பட்டிருப்பதாகத் தெரிவிக்கப்பட்டுள்ளது. [உ-ஏ]

குறைந்த விலையில் சவர்க்காரம்

யாழ்ப்பாணம், ஆக. 15
கோப்பாய் மாரியம்மன் உதிரிப்பாக விற்பனை நிலையத்தில் வைத்து அண்மையில் குறைந்த விலையில் சவர்க்காரம் விநியோகிக்கப்பட்டது.

பி.சி.சி. சவர்க்கார உற்பத்தியாளர்களின் யாழ். மாவட்ட விற்பனை முகவர்களாலேயே இவ்வாறு பொது மக்களின் நலன்கருதி சவர்க்காரம் வழங்கப்பட்டது.

அத்தியாவசிய சேவைகள் நாயகம் ஊடாக மனு ஜனாதிபதியிடம் சையளிக்கப்பட்டது.

தமிழர்களின் நியாயபூர்வமான அபிலாஷைகளை நிறைவேற்றக்கூடிய தீர்வு ஒன்றை உடன் காண்பதற்கு நடவடிக்கை எடுத்து உயிர், உடைமை இழப்புக்களைத் தவிர்க்கும்படியும்—

தமிழர்களுக்கு எதிராக விதிக்கப்பட்டுள்ள பொருளாதாரத் தடையை மனிதாபிமான அடிப்படையில் முழுமையாக நீக்க உத்தரவிடும் படியும்—

அந்த மனுவில் கோரிக்கை விடுக்கப்பட்டிருக்கிறது. (உ-3)

இராணுவத்...

(1 ஆம் பக்கத் தொடர்ச்சி)
பொறுப்பான அதிகாரியாக இருந்து வருகிறார். மேஜர் ஜெனரல் டென்சிங் கொப்பேகடுவ வட பகுதி இராணுவ நடவடிக்கைகளுக்கு பொறுப்பு வாய்ந்த அதிகாரியாக இருந்து வருகிறார்.

ஆனால் ஹமில்டன் வன சிங்கவுக்கு அடுத்த இடத்தில் இருப்பவர் மேஜர் சிசிஸ் வைத்தியரத்தினாவே என்பது குறிப்பிடத்தக்கது. (இ-த-ஏ)

ஜி. சி. ஈ.(சா)தரக் கணிய்பில் புதிய முறை அறிமுகம்

கொழும்பு, ஆக. 15
ஜி. சி. ஈ. சாதாரண தர பரீட்சையில் திறமைச் சித்திக்கும், விசேட திறமைச் சித்திக்கும் இடையேயுள்ள இடைவெளியை நிரப்பும் வகையில் விசேட சித்தி என்ற தரத்தை மாற்றக் கல்வி அமைச்சுத் தீர்மானித்துள்ளது. இப்போது 50 புள்ளிகளுக்கு

திறமைச் சித்தியும், 75 புள்ளிகளுக்கு மேல் விசேட திறமைச் சித்திக்கான தரங்களும் வழங்கப்பட்டு வருவது தெரிந்ததே. இந்த இடைவெளியை நீக்கவே இப்பதிமுறை அறிமுகப்படுத்தப்பட்டுள்ளது. தெரிவிக்கப்படுகிறது. (க)

கொழும்பு சட்டக் கல்லூரியில் புதிய மாணவர்களை நிர்வாகமாக்கி 'ராக்கிங்'

கொழும்பு ஆக. 15
கொழும்பு சட்டக் கல்லூரி விடுதியில் கடந்த சில தினங்களாக புதிய மாணவர்கள் மோசமான "ராக்கிங்" நடவடிக்கைகளுக்கு உள்ளாகப்பட்டுள்ளனர் என்று அறிவிக்கப்படுகிறது. சில சிரேஷ்ட மாணவர்கள் புதிய மாணவர்களின் உடைகளைக் களைந்து அவர்களை நிர்வாகமாக்கி இயந்திர எண்ணெயையும், தாரையும் கலந்து அவர்கள் மேல் ஊற்றினர் என்றும் - புதிய மாணவர்களின் உடைமைகள் மலசல கூடத்துக்குள் வீசப்பட்டன என்றும் - புகார்கள் தெரிவிக்கப்படுகின்றன. இது குறித்து சட்டக் கல்லூரி அதிகாரிகளுக்கு அறிவித்தால் மேலும் தண்டனை வழங்கப்பட்டு என்றும் புதிய மாணவர்கள் எச்சரிக்கப்பட்டனர். இது தொடர்பாக சட்டக் கல்லூரி அதிபரிடம் கேட்ட போது ராக்கிங் தொடர்பாக தனக்கு எவ்வித புகாரும் தெரிவிக்கப்படவில்லை என்றார். (க)

அரிசி, மா, சீனி, தேயிலை 'குமாரி' கப்பலில் வந்தன

யாழ்ப்பாணம், ஆக. 15
பருத்தித்துறைக்கு 'குமாரி' கப்பலில் வந்து சேர்ந்துள்ள அரிசி, மா, சீனி போன்ற பொருள்களை இறக்கும் வேலைகள் நேற்று ஆரம்பிக்கப்பட்டன. இந்தக் கப்பலில் 800 தொன் அரிசி, ஆயிரத்து 150 தொன் மா, 200 தொன்

சீனி, 30 தொன் மைசூர் பருப்பு, 40 தொன் பயறு, 8 தொன் தேயிலை போன்றவை கொண்டுவரப்பட்டுள்ளன. கப்பலில் இருந்து பொருள்களை இறக்கும் வேலைகளை யாழ்ப்பாணம் செயலக புனர்வாழ்வுப் பிரிவு அதிகாரிகள் நேற்றுப் பார்வையிட்டனர். (உ-3)

பெரிய கோவலில் திருட்டு

குருநகர், ஆக. 15
யாழ்ப்பாணம் கோவலில் நேற்று முன்தினம் இரவு திருட்டு இடம் பெற்றுள்ளது. திருடர்கள் உண்டியல் பணம், மாதா சொல்பத்தில் அணிந்திருந்த நகைகள், பூசைத் திருப்பலி ஒப்படைக்கும் பாத்திரம் என்பவற்றைத் திருடிச் சென்றிருக்கின்றனர். திருடர்கள் ஆயத்தினுள் போக்கிவு

அறைக் கதவுகள், அலுமாரிகள் என்பவற்றையும் உடைத்து சேதம் செய்துள்ளனர் என்று தெரியவருகிறது. மேற்படி ஆலயத்தில் வருடாந்த நவநாள் திருநாட்கள் நடைபெற்று வருவதுடன் இன்று யாழ்ப்பாணம் திருநாள் திருப்பலி நடைபெற இருப்பதும் குறிப்பிடத்தக்கது. (உ-51)

ஹமில்டன் - கொப்பே சந்தித்துப் பேச்சு!

கொழும்பு, ஆக. 15
வடபகுதியில் எதிர்காலத்தில் மேற்கொள்ளப்படவிருக்கும் இராணுவ நடவடிக்கைகள் குறித்து, மேஜர் ஜெனரல் கொப்பேசுவ இராணுவத்தளபதி லெப்டினன்ட் ஜெனரல் ஹமில்டன் வணிகங்குடன் கடந்த செவ்வாய்க் கிழமை பேச்சு நடத்தவிருந்தார்.

இப்படி 'த ஐலண்ட்' செய்தி வெளியிட்டிருக்கிறது. ஆனையிறவு முகாம் இராணுவ நடவடிக்கை குறித்து அறிக்கை ஒன்றையும் கொப்பேசுவ தளபதியிடம் ஆன்றைய தினம் கையளிக்கவிருந்தார் என்றும் தெரிவிக்கப்படுகிறது. (உ-5)

நல்லூரில் கொடிேற்றம்

யாழ்ப்பாணம், ஆக. 15
பிரதிபெற்ற நல்லூர்க் கந்தசுவாமி கோவில் வருடாந்த மகோற்சவம் இன்று காலை பத்து மணிக்கு கொடியேற்றத்துடன் ஆரம்பமாகிறது.

காலைத்திருவிழா பத்து மணிக்கும் மலைத் திருவிழா 5 மணி தொடக்கம் 6 மணி வரையும் நடைபெறும். மாநகரசபை வழமைபோல் சுகாதார, போக்குவரத்து வேலைகளை மேற்கொள்ள உள்ளது.

நேற்று நள்ளிரவு 12 மணி முதல் வீதித்தடைகள் போடப்பட்டுள்ளன. உற்சவ காலத்தில் ஆலயச் சுற்றாடலில் பக்தி மனம் கமழவும், கேளிக்கைகளுக்கு இடம் கொடுக்காமலும் அடியார்கள் பார்த்துக்கொள்ள வேண்டும் என்று மாநகராணையாளர் திரு. பொ. பாலசிங்கம் வேண்டுகோள் விடுத்துள்ளார். (அ-3)

தனியார் கல்வி நிறுவன கூட்டம்

தென்மராட்சி, வடமராட்சி பகுதிகளில் உள்ள தனியார் கல்வி நிறுவனங்களின் உரிமையாளர்களுக்கும், பிரத்தியேக வகுப்பு நடத்தும் ஆசிரியர்களுக்கும் விசேட கூட்டங்கள் இன்றும் நாளையும் நடைபெற இருப்பதாக தனியார் கல்வி நிறுவன ஒன்றியத்தின் பொதுச் செயலாளர் தெரிவித்துள்ளார். தென்மராட்சி கோட்டத்தினருக்குரிய கூட்டம் இன்று பிற்பகல் 3 மணிக்கு சாவகச்சேரி இந்துக் கல்லூரியிலும், வடமராட்சி கோட்டத்தினருக்குரிய கூட்டம் நாளை பிற்பகல் 3 மணிக்கு நெல்வியடி ம.ம. வியலும் நடைபெறும். (உ)

பாலம் பணிமனையில் நாளை கலந்துரையாடல்

போராளிகள் பராமரிப்பில் ஈடுபட்ட, ஈடுபட இருக்கும் அமைப்புகளின் பிரதிநிதிகளுடனான கலந்துரையாடல் நாளை (வெள்ளி) மாலை 4 மணிக்கு பாலம் பணிமனையில் நடைபெறும் என அறிவிக்கப்பட்டுள்ளது. இந்தக் கலந்துரையாடல் இன்று நடைபெறும் என முன்னர் அறிவிக்கப்பட்டிருந்தது.

வீரமரணம்

யாழ்ப்பாணம், ஆக. 15
கட்டைக்காட்டுப் பகுதியில் நேற்று நடந்த நேரடி மோதலில் வீரமரணம் - வீன்சன் (முத்துராசா சுரேஷ்மொமா - புல்மோட்டை, திருமலை) வீரமரணம் அடைந்தார். (கு)

★ ★ ★ ஆனையிறவு முகாமின் தெற்குப் பகுதியில் காவல் கடமையில் நின்ற சாப்தின் (சரவணமுத்து இராஜேந்திரன்) உடல் இன்று போராளி தந்த வீரமரணம் அடைந்தார். (கு)

1,000 தொழிலாளர் வேலைநிறுத்தம்

கொழும்பு, ஆக. 15
தோட்டத் தொழிலாளர் ஒருவர் பொலீஸாரினால் தாக்கப்பட்டதாகக் கூறப்படும் சம்பவத்தை ஆட்சேபித்து பொருவந்தலாவைப் பகுதியைச் சேர்ந்த கமரர் ஆயிரம் தொழிலாளர்கள் வேலை நிறுத்தத்தில் குதித்துள்ளனர். சம்பந்தப்பட்ட பொலீஸார் மீது நடவடிக்கை மேற்கொள்ளப்படவேண்டும் என்று தொழிலாளர்கள் கோரிக்கை விடுத்துள்ளனர். (கு)

அமைச்சர் வீடு மீது தாக்கு; லோகசபையில் அமளி

புதுடிவில், ஆக. 15
இந்திய சிவில் விமானப் போக்குவரத்து அமைச்சர் மாதவராவ் சிந்தியாவின் புதுடிவில் வீடு தாக்கப்பட்டது தொடர்பாக எழுந்த அமளி, துமளி காரணமாக லோகசபைக் கூட்டம் நேற்று மூன்று தடவைகள் ஒத்திவைக்கப்பட்டது. பாரதிய ஜனதா கட்சித் தொண்டர்களாலேயே அமைச்சரின் வீடு தாக்கப்பட்டது. இந்தச் சம்பவத்தில் அமைச்சரின் மெய்ப்பாதுகாவலர் கடுமையான தாக்குதலுக்கு உள்ளானார். பாரதிய ஜனதாத் தொண்டர்களுக்கும் பொலீஸாருக்கு மிடையில் ஏற்பட்ட மோதலில் 8 பெர்லீஸார் காயம் அடைந்தனர். "மத்தின் பெயரால் நாட்டைப் பிளவுபடுத்தும் துரோகிகள்" என்று பாரதிய ஜனதா கட்சியினரை அமைச்சர் கண்டித்ததை அடுத்தே அவருக்கு எதிரான ஆர்ப்பாட்டங்கள் ஆரம்பமாகின.

கைதான சந்திரசேகரன் உயிருடன் இருக்கிறாரா? மனைவி ஆட்கொணர்வு மனு

கொழும்பு, ஆக. 15
கடந்த ஜூலை மாதம் 3ஆம் திகதி தலவாக்கொல்லையில் வைத்து கைது செய்யப்பட்ட மலையக மக்கள் முன்னணியின் தலைவர் திரு. பி. சந்திரசேகரன் உயிருடன் இருக்கிறாரா? கொழும்பு மேன்முறை யீட்டு நிதிமன்றத்தில் நேற்று முன்தினம் இவ்வாறு கேள்வி எழுப்பப்பட்டது. திரு. சந்திரசேகரனை நிதி மன்றத்தில் ஆஜர் செய்யக் கோரி அவரது மனைவி சாந்தி சந்திரசேகரன் தாக்கல் செய்த ஆட்கொணர்வு மனு நேற்று முன்தினம் நிதி யரசர்கள் பிரியந்த பெரேரா, கே. பாலகிண்டர் ஆகியோர் முன்வினையில் விசாரணைக்கு வந்தது. பாதுகாப்பு துணை அமைச்சர், பிரதமர் டி. பி. விஜே துங்க, சட்டமா அதிபர், குற்றப் புலனாய்வுத்துறை இயக்குநர் ஆகியோர் பிரதிவாதிகளாகக் குறிப்பிடப்பட்டுள்ளனர். "குற்றப் புலனாய்வுத்துறை அதிகாரிகளினால் கைது செய்யப்பட்டு கொழும்பு கொண்டு வரப்பட்ட திரு. சந்திரசேகரனைச் சந்திக்க

மனுதாரரான மனைவிக்கு அனுமதி மறுக்கப்பட்டது. காரணம் ஏதும் கூறப்படவில்லை. இதனால் அவர் உயிருடன் இருக்கிறாரா என்ற சந்தேகம் மனுதாரருக்கு ஏற்பட்டுள்ளது. எனவே அவரை மன்றில் ஆஜர் செய்யுமாறு அவர் கோருகிறார்" - இவ்வாறு மனுதாரர் சார்பில் ஆஜரான ஜனாதிபதி சட்டத்தரணி மோதிலால் நேரு கேட்டார். பிரதிவாதிகளை இம்மாதம் 27ஆம் திகதி மன்றில் ஆஜராக மன்று கட்டளை பிறப்பித்தது. (கு)

2,500 பேருக்கு ஆங்கில ஆசிரியர் நியமனம்

கொழும்பு, ஆக. 15
இந்த ஆண்டில் 2 ஆயிரத்து 500 பேருக்கு ஆங்கில ஆசிரிய நியமனங்கள் வழங்கப்பட உள்ளன. ஆங்கில பாடவிதான அபிவிருத்தி நிலையப் பணிப்பாளர் நிஹாக் கூரே இந்தத் தகவலை வெளியிட்டார்.


நுவரெலியாவில் அடிக்கடி காணாமற்போகும் தமிழர்!

கொழும்பு, ஆக. 15
நுவரெலியா மாவட்டத்தில் தோட்டங்களில் வேலை செய்யும் தமிழ் இளைஞர்கள் கடந்த சில வாரங்களில் மர்மமாக காணாமற்போயிருப்பதாக முறையிடப்பட்டுள்ளது. மூன்று தமிழ் இளைஞர்கள் காணாமற்போனது குறித்து நுவரெலியாப் பொலீஸார் முறையிடப்பட்டிருப்பதாக நுவரெலியா பொலீஸ் அதிபர் நிமால் மெதிவகே தெரிவித்திருக்கிறார்.

ஆனால் காணாமற்போனோரின் எண்ணிக்கை மிக அதிகம் என்று சமூக சேவையாளர் ஒருவர் தெரிவித்தார். நுவரெலியா மர்மவட்டத்தின் சுற்றுப்புறப் பகுதிகளில் இன்னும் பல தமிழ் இளைஞர்கள் காணாமற்போயுள்ளனர் என்றும் பெயரை வெளியிட விரும்பாத அந்த சமூக சேவையாளர் தெரிவித்தார் என்று "த ஐலண்ட்" பத்திரிகை செய்தி வெளியிட்டிருக்கிறது. (உ-5)

மரண அறிவித்தல் ரவீந்திரநாதன் மைதிலி

ரவீந்திரநாதன் மைதிலி ஜேர்மனியில் காலமானார். அன்னார் காலஞ்சென்ற துரைராஜர், பரமேஸ்வரி ஆகியோரின் சிரேஷ்ட புத்திரியும் சுதர்சன், சுதிந்தினி ஆகியோரின் அருமைத் தயாரும், வாசீன், ஜசின்னினி, கிரிஷாந்தன் ஆகியோரின் சகோதரியும் பத்மதேவி, சகுந்தலாதேவி ஆகியோரின் பெறாமகளுமாவார். தகவல்: துரைராஜா பரமேஸ்வரி 511, பருத்தித்துறை வீதி, நல்லூர், யாழ்ப்பாணம். [17813]



Jaffna College
Institute of Technology
VADDUKODDAI

Advanced Diploma in Computing

மேற்கண்ட பயிற்சி நெறி வட்டுக்கோட்டையில் ஆரம்பமாகவுள்ளது. ஆர்வமுள்ள மாணவர்கள் ரூபா 10/- செலுத்தி விண்ணப்பப் படிவங்களை J. C. I. T. காரியாலயத்தில் பெற்று விண்ணப்பிக்கவும்.

கல்வித் தகவமை:
G. C. E. (O/L) 5 subjects including Maths, English & G. C. E. (A/L) one subject.
Duration: One Year.

போதியளவு தகுதி வாய்ந்த மாணவர்கள் விண்ணப்பிக்கமிடத்து மாத்திரம் இப்பயிற்சி நெறி ஆரம்பிக்கப்பட உள்ளது.

Closing Date: 30-08-1991
SELECTION AFTER INTERVIEW

(0362) — பணிப்பாளர்

இப்பத்திரிகை நிய உதயன் பப்பினிகேசன் [பிறைவேட்ட] விமிட்டெட்டினால் யாழ்ப்பாணம் நாவலர் வீதி, 291, பருத்தித்துறை, கத்தில் உள்ள அச்சுத்திட்டம் 15-08-1991 இல் அச்சிடப்பட்டு வெளியிடப்பட்டது.

Printed by Noolaham Foundation, Noolaham, Jaffna.